

BAZILIKA SAN GORG

T A R B I J A E K E J K N A

T I T W I E L E D

G H A L I N A

hsebijiet għad-9 t'ijiem
tan-Novena tal-Milied

Dicembru 1988

L-EWWEL JUM

L-AHBAR IL-KBIRA

1. Kant ta' l-Alma u Esposizzjoni tas-Sagament.

2. Introduzzjoni:

Lettur: Ghall-ahbar kbira u misterjuza ta' l-Anglu,
Marija, wiegħet bl-"*iva*" tagħha.
B'hekk ingħata bidu għas-zmien tal-hlusija.

3. Tislima:

Celeb.: Kristu l-Mulej, magħmul bniedem fil-guf ta' Marija,
ikun magħkom għal dejjem.

Kulhadd: U miegħek ukoll.

4. Akklamazzjoni

Lettur: Ikun imbierek il-Muelj

Kulhadd: Ejja Mulej, la tiddawwarx.

Lettur: Ikun imbierek, il-mistenni mill-popli.

Kulhadd: Ejja Mulej, la tiddawwarx.

Lettur: Ikun imbierek is-Salvatur tad-Dinja.

Kulhadd: Ejja Mulej, la tiddawwarx.

5. Qari

Lettur No. 2:

"F'Dak iz-zmien, Alla bagħat l-anglu Gabriel, f'Belt tal-Galilea, jisimha Nazareth, għand xebba mgharrsa ma' ragel jismu Guzeppi, mid-dar ta' David. Din ix-xebba kien jisimha Marija. L-Anglu dahal għandha u qalilha: "Ifrah, mimlija bil-grazzja, il-Mulej miegħek".

Hi thawdet hafna għal dan il-kliem, u bdiet tahseb bejnha u bejn ruhha x'setgħet tħiġi tħalli. Izda l-anglu qalilha: "Tibzax, Marija, ghax inti sibt grazzja quddiem Alla. Ara, inti se tnissel fi hdanek u jkollok iben u ssemmieh Gesu'. Hu jkun kbir, u jkun

jissejjah Bin il-Gholi. Il-Mulej Alla jaghtih t-Tron ta' David Missieru, u jsaltan ghal dejjem fuq dar Gakobb, u ma jkunx hemm tmiem ghas-saltna tieghu."

Izda Marija qalet lil Anglu:"Kif ikun dan, la darba jiena vergni?" Wiegeb l-anglu u qalilha:"L-Ispirtu s-Santu jigi fuqek, u l-qawwa ta' l-gholi tixhet id-dell tagħha fuqek. U għalhekk dak li jitwieleed minnek ikun qaddis, u jissejjah Bin Alla.Ara, l-qariba tiegħek Elizabetta, fi xjuhitha, hi ukoll nisslet iben fil-guf, u ga għandha sitt xhur dik li għaliha kienu jghidu li ma jistax ikollha tfal, ghax għal Alla ma hemm xejn li ma jistax isir."

Imbagħad qalet Marija: "Ara, jiena l-qaddejja tal-Mulej: ha jsir minni skond kelmtek!" u l-Anglu telaq minn quddiemha.

(Luqa: 1,26-38)

6. Riflessjoni

* L-anglu jitlob il-kunsens ta' Marija sabiex il-Verb ikun jista' jidhol fid-dinja. L-istennija tas-sekoli l-imghoddija, tinsab ikkoncentrata fuq dan il-punt; minnu jiddependi il-helsien tal-bniedem.

San Bernard, waqt li jikkummenta dwar it-Thabbira tal-Mulej, jesprimi b'mod mill-aċċwa dan il-mument uniku, meta filwaqt li jħares lejn Marija, jtensi dawn il-kelmiet: "Id-dinja kollha tistenna herqana, mitfugħha gharkobb-tejjha quddiemek, li tisma' hiereg minn fommok il-kelma "iva". Minn fommok jiddependu il-konsolazzjoni ta' l-imnikkin, il-fidwa tal-habsin, il-helsien ta' l-ikkundannati, is-salvazzjoni ta' l-ulied kollha ta' Adam, ir-razza tiegħek kollha. Ghaggel, o Bergni, ghaggel u wiegeb".

* Inroddu hajr lil Marija li lagħġet il-messagg tas-sema, u b'hekk fethet era gdida ta' tama u ta' salvazzjoni: nitghallmu minnha li ahna għandna nisimghu dejjem il-Kelma ta' Alla, li nilagħu ir-rieda divina tieghu, tkun xi tkun u turi ruhha b'liema modturi.

7. Mument tas-skiet

8. Talba korali

8. Talba Korali

Celeb.: Lilek, O Vergni , u Omm
gie moghti l-unur uniku u kbir:
li tnissel fil-guf tieghek, lill-Mulej Infinit.
Int il-Mimlija bil-grazzja,
int l-Omm tal-Hallieq.
Int kollok ferhana,
ilqa' il-Verb tal-Missier,
ilqa' lis-Salvatur tad-Dinja.
L-"iā" tieghek hu mument ta' grazzja
ghad-dinja kollha,
hu mument solenni ghal-helsien tal-bniedem,
hu mument meraviljuz ghall-umanita' kollha.
Ahna nroddulek hajr.

9. Invokazzjonijiet

Rit.: Ahna nitolbuk, Mulej.

- (1) Mulej Gesu', aghmel li jkun hemm messaggiera tal-Kelma tieghek, ghal dawk kollha li sa llum ghadhom ma semghux xejn dwarek. Rit.
- (2) Mulej Gesu', aghmel li l-morda kollha u min qieghed ibghati isibu fil-Vergni Marija il-konfort tal-fidi taghhom u c-certezza tat-tama taghhom. Rit.
- (3) Mulej Gesu', aghmel li mohhna u qalbna jkunu dejjem miftuha biex jilqghu l-messaggi tas-sema. Rit.
- (4) Mulej Gesu', aghmel li kull wiehed u wahda minna, nkunu attenti ghall-Kelma tieghek biex nahsbu fuqha u nghixuha. Rit.

10. Kelma ta' l-gheluq

Celebr.: Alla tal-Hniena, li sejjah lil Marija sabiex tkun Omm l-Iben Unigenitu tieghu, jixerred fuqkom il-barka tieghu.

11. Kant tat-Tantum Ergo u Benedizzjoni Sagramentali.

IT-TIENI JUM

ALLA MAGHNA

1. Kant ta' l-Alma u Esposizzjoni tas-Sagament

2. Introduzzjoni

Lettur: Alla, f'Gesu' Kristu sar l-Emmanuel,

Alla maghna.

Ejjew nithejjew bil-fidi u bl-imhabba biex niftakru
u nghixu mill-gdid il-misteru tal-Milied.

3. Tislima:

Celeb.: Kristu l-Mulej,
li jigi fost il-bnedmin
ikun maghkom ghal dejjem.

Kulhadd: U mieghek ukoll

4. Akklamazzjoni

Lettur: Ikun imbierek il-Mulej

Kulhadd: Ejja Mulej, la tiddawwarx.

Lettur: Ikun imbierek, il-mistenni mill-popli;

Kulhadd: Ejja Mulej, la tiddawwarx.

Lettur: Ikun imbierek is-Salvatur tad-dinja.

Kulhadd: Ejja Mulej, la tiddawwarx.

5. Qari

Lettur No. 2:

"Lil Guzeppi dehrlu anglu tal-Mulej, fil-holm u gallu:
"Guzeppi Bin David, xejn la tibza' tiehu lil Marija b'
martek, ghax dak li tnissel fiha gej mill-Ispirtu s-
Santu. Hi ser ikollha iben, u inti ssemmieh Gesu', ghax
hu jsalva l-poplu tieghu minn dnubiethom".

Dan kollu gara biex isehh dak li kien qal il-Mulej
permezz tal-profeta, meta qal: "Ara x-xebba tnissel
u jkollha iben, u jsemmuh Ghimmanu-El", li b'ilseinna
jfisser "Alla maghna".

(Mattew: 1, 20-23)

6. Riflessjoni

* Alla, f'Gesu' Kristu, sar Alla maghna.

Minn Alla l-Gholi sar Alla vicin tagħna, Alla għalina il-bnedmin.

Alla kien mal-bniedem sa' mill-mument tal-holqien. Izda dan kien djalogu mill-bogħod, mwettaq permezz tal-profeti.

Fi Kristu, hu dahal bil-persuna tieghu fl-umanita'; aghmel lilu nnifsu wieħed minna, biex jitkellem magħna, u sabiex isalvana minn gewwa stessa tas-sitwazzjoni ul-grajja li konna fiha.

* Gesu' Kristu hu l-Emmanuel:

Hu l-Għimmanu, jigifieri "magħna:w meħed minna, huna".

Izda Gesu' hu anke l-"El", jigifieri "Alla"

Li kieku kellu jkun biss "magħna", izda ma mhux "Alla", ma kienx ikun jista' jsalvana, ma kienx ikun il-Mulej u s-Sid tad-dinja u ta' l-istorja.

Li kieku kellu jkun biżżeen *alla", izda "mhux magħna", il-hlusija tieghu ma kienitx taffettwana; kieku kien jibqa' Alla minsi, mhux magħruf, il-bogħod mir-realta' u mit-tama tal-bniedem.

Dan hu il-veru misteru tal-Milied li ahna n-nridu naffermaw.

7. Mument tas-skiet

8. Talba Korali

Celebrant: Mulej Gesu',

Int, "Iben il-Għoli"

għamilt lilek inni sek bniedem

għamilt lilek inni sek huna,

għaliex habbejtnejn

b'imhabba immensa:

u għalina waslet il-salvazzjoni u l-ferha.

Ahna nfahhruk,

Ahna nberkuk,

Ahna nadurawk,

Ahna niggħorifikaw,

Ahna nroddulek hajr

issa u dejjem.

9. Invokazzjonijiet

Rit.: Ahna nitolbuk, Mulej.

- Mulej Gesu', li gejt f'nofsna sabiex issalvana, aghmel li lkoll kemm ahna nkunu disponibbli ghall-azzjonijiet qaddisa tieghek.

Rit.

- Mulej Gesu', li sirt ghalina una l-Kbir, aghmel li lkoll kemm ahna naghrfu li ahna Ulied tal-Missier taghna tas-sema, u b'hekk nifhmu ahjar li ahna lkoll ahwa.

Rit.

- Mulej Gesu', aghmel li tasal għand kulhadd l-ahbar sabiha li int inzilt mis-sema u gejt fuq l-art sabiex twassal il-helsien lill-umanita' kollha.

Rit.

- Mulej Gesu', aghmel li s-saltna tieghek ta' dawl u ta' grazza tinfirex mal-erbat' irjieh tad-dinja.

Rit.

10. Talba tal-egħluu

Celebr.: Fuqkom ilkoll, li kollkom ferhana qed tifirhu bil-migja fostna tar-^Adentur tagħna, l-"Alla - magħna", tinzel il-barka ta' Alla Omnipotenti.

11. Kant tat-^Iantum Ergo u Benedizzjoni Sagreementali.

IL-MILIED: STEDINA GHALL-FIDI

1. Kant ta' l-Alma u Esposizzjoni tas-Sagament.

2. Introduzzjoni

Lettur: Bil-mixja mghaggla ta' Marija lejn id-dar tal-qarija tagħha Elizabetta, tibda' l-girja tal-Vaŋgħelu fuq l-art. B'hekk tigi mizrughha il-ferħ u l-paci li bil-misteru ta' Betlem jidħlu fid-dinja u l-umanita' tista' ssibhom jekk ikollha l-fidi.

3. Tislima:

Celebrant: Mulej Gesu',
imwieleed minn Marija Vergni
ikun magħkom ilkoll.

Kulhadd: U miegħek ukoll.

4. Akklamazzjoni:

Lettur: Ikun imbierek il-Mulej.

Kulhadd: Ejja Mulej, la tiddawwarx.

Lettur: Ikun imbierek il-mistenni mill-popli.

Kulhadd: Ejja Mulej, la tiddawwarx.

Lettur: Ikun imbierek is-Salvatur tad-Dinja.

Kulhadd: Ejja Mulej, la tiddawwarx.

5. Qari

"F'dawk il-granet Marija qamet u marret thaffef lejn il-gholjet, f'Belt tal-Lhudija; dahlet għand Zakkarija u sellmet lil Elizabetta. Malli Elizabetta semghet lil Marija ssellmilha, it-tarbija qabzet fil-guf tagħha u Elizabetta mtliet bl-Ispirtu s-Santu; u nfexxet f'ghajta kbira u qalet:

"Imbierka int fost in-nisa, u mbierek il-frott tal-guf tiegħek!. U minn fejn gieni dan li Omm sidi tigi għandi? ghax ara, malli smajt f'widnejja lehen it-tislima tiegħek, it-tarbija li għandi fil-guf qabzet bil-ferħ. Iva, hienja dik li emmnet li jsehh kull ma bagħat iġħidilha l-Mulej".

(Luqa: 1, 39-45)

6. Riflessjoni

- * Il-post fejn Marija Iltaqghet ma' Elizabetta, li gie indikat bhala post imdawwar bl-gholjet fil-Gudea, gie identifikat mit-tradizzjoni bhala ir-rahal ta' Ain Karim, "il-ghajn generuza", li kienet tinsab xi seba' kilometri lejn il-punent ta' Gerusalem u mijja u hamsin kilometru bogħod minn Nazaret.
- * Marija, hekk kif dahlet fid-dar tal-qariba tagħha Elizabetta, giet milqugħa minn din il-persuna li marret issejhilha "l-imbierka fost in-nisa", ghaliex kienet Omm il-Mulej. Il-maternita' tal-Vergni tiftah l-ahhar zmenijiet tar-rivelazzjoni u tal-imhabba ta' Alla. Barra minn hekk, Elizabetta tiproklama lil Marija bhala il-"*qaddisa*" bhala motiv tal-fidi tagħha fit-twettiq tal-kelma tal-Mulej.

Sant Wistin qalilna gustament li l-fidi, aktar milli l-maternita' divina, għamlu qaddisa lil Madonna.

Nitolbu lill-Madonna li thejjija ghall-Milied permezz ta' fidi hajja, u evangelika.

7. Mument tas-skiet

8. Talba Korali:

Celebrant: Mulej Gesu',
agħtina l-qawwa li nemmnu
b'fidi umli u shiha.
Imla' l-vojt,
li jonqos fil-fidi tagħna.
Aghmel li
ghajnejna jarawk
qalbna thobbok
kliemna jfahhrek.
Mulej Gesu',
agħtina l-fidi ta' Ommok u Ommna
il-fidi ta' l-ewwel insara;
il-fidi tal-qaddisin:
fidi tixghel bl-imhabba u b'saġħitha.

9. Invokazzjonijiet

Inwiegbu: Mulej, sahhahil-fidi tagħna

- Mulej Gesu', aghmel li l-fidi , t-tama u l-imhabba jergħħu jibdew jghixu f'dawk kollha li ma jemmnux, ma jittamawx, ma jhobbu.

Rit.

- Mulej Gesu', aghmel li l-kelma tiegħek iddawwal u tmexxi lill-bniedem fil-jiem kollha ta' hajtu.

Rit.

- Mulej Gesu', aghmel li dawk kollha li qegħdin ifittxu il-verita', isibu fik l-iskop tal-aspirazzjonijiet tagħhom u tax-xewqat kollha tagħhom.

Rit.

- Mulej Gesu', aghmel li l-Milied tiegħek iwassal lill-kulhadd il-grazzja u l-verita'.

Rit.

10. Talba tal-Għeluu

Celebrant: Bl-intercessjoni tal-Beata Vergni Marija, mudell ta' fidi, il-Mulej Alla jberikkom ilkoll.

11. Kant tat-Tantum Ergo u Barka Sagreementali.

IR-RABA' JUM

IL-MILIED: STEDINA GHAT-TAMA

1. Kant ta' Alma u Esposizzjoni tas-Sagament.

2. Introduzzjoni:

Lettur: Bil-migja ta' l-Iben t'Alla fostna, it-tama regghet xenxlet gheruqa fid-dinja.

3. Tislima

Celebrant: Kristu l-Mulej,
ghajn ta' kull tama,
ikun maghkom ghal dejjem.

Kulhadd: U mieghek ukoll.

4. Akklamazzjoni

Lettur: Ikun imbierek il-Mulej.

Kulhadd: Ejja Mulej, la tiddawwarx.

Lettur: Ikun imbierek, il-mistenni mill-popli.

Kulhadd: Ejja Mulej, la tiddawwarx.

Lettur: Ikun imbierek is-Salvatur tad-Dinja.

Kulhadd: Ejja Mulej, la tiddawwarx.

5. Qari

Lettur No. 2

"U l-Verb s_ar bniedem u ghammar fostna; u ahna rajna il-glorja tieghu, il-glorja li għandu mal-Missier bhala Ibnu l-wahdieni, mimli bil-grazzja u bil-verita'. Gwahni ta' xhieda fuqu meta ghajjat u qel:
"Dan hu li għaliex ghidtilkom:'Jigi warajja, imma Hu aqwa minni, ghax kien minn q**bli**'. Ghax mill-milja tieghu ahna lkoll hadna, grazza fuq grazza."

(Gwann.1,14-16)

6. Riflessjoni

- * Il-fidi, mibnija fuq ir-rokkont evengeliku, tghidilna li Gesu' sar bniedem, u b'hekk dahal fl-istorja umana,

biex idawwalha, biex jorjentaha, biex isalvaha, biex inissel fiha t-tama. Dan hu l-veru sens tal-Milied, il-festa tal-vera tama, ghaliex fiha Gesu' jaghti bidu permezz tal-persuna tieghu ghas-saltna tal-Missier li fih jitwettaq id-destin tal-^bbniedem, destin, li huma msahhah bit-tama.

* Il-bnedmin għandhom bzonn ta' Alla; anke dawk li ma jafux b'dan. Il-migja ta' Kristu tagħti tifsira ghall-kull haga. Id-dinja hija salvata permezz ta' Kristu, u dan jiftah berah il-qalb għal tama ikbar. L-istennija mimlija tama twassalna ghac-certezza tal-hlas li nircieu mingħand Kristu minhabba l-hajja tagħna ta' dedikazzjoni u imhabba.

7. Mument ta' skiet

8. Talba Korali

Celebrant: Mulej Gesu',
tama tagħna,
ghajnuna tagħna,
premju tagħna,
aghmel li l-qawwa tal-vangelu
tiddi fil-hajja tagħna ta' kuljum,
u li, msahhin fil-fidi
u fit-tama,
nkunu nafu nuzaw sewwa z-zmien ta' issa
u bis-sabar
nistennew il-glorja li għad trid tigi.
Mulej Gesu',
aghmel li t-tama tagħna
tkun qawwija u certa.
Il-Twelid tiegħek
jiftah lil qalbna
ghat-tama u ghall-ferh.

9.

9. Invokazzjonijiet

Inwiegbu flimkien: Mulej, ismagħna

- Mulej Gesu', aghmel li fina lkoll jkun hemm ic-certezza li d-dinja hija salva fik u li l-istorja u l-hajja għandhom sens sakemm jistriehu fik.

Rit.

- Mulej Gesu', int li tagħti tifsira ghall-kollox, sabbar lil dawk kollha li jinsabu mdejjqa u abbandunati minn kulhadd.

Rit.

- Mulej Gesu', aqghtina l-qawwa li nagħmlu iktar titwemmen it-tama tagħna bi spirtu nisrani izqed awtentiku.

Rit.

- Mulej Gesu', int li tibqa' għal dejjem u ghall-kulhadd "is-salvazzjoni", iddefendina mill-hazin u aghmel li nghixu dejjem bit-tama tal-hajja eterna.

Rit.

10. Talba ta' l-egħluu

Celebrant: Ha tinsel fuqkom ilkoll il-Barka
ta' Alla tat-tama:
il-Missier, l-İben u l-Ispirtu s-Santu.

11. Kant tat-Tantum Ergo u Barka Sagreementali

IL-HAMES JUM

IL-MILIED: STEDINA GHALL-KARITA'

1. Kant ta' l-Ama u Esposizzjoni tas-Sagament

2. Introduzzjoni

Lettur: Kristu Mulej,
li ordnalna li nhobbu lil xulxin,
bhalma habbna Hu,
ikun maghkom ghal dejjem.

Kulhadd: U mieghek ukoll

3. Akklamazzjoni

Lettur: Ikun imbierek il-Mulej.

Kulhadd: Ejja Mulej, la tiddawwarx.

Lettur: Ikun imbierek, il-mistenni mill-popli.

Kulhadd: Ejja Mulej, la tiddawwarx.

Lettur: Ikun imbierek is-Salvatur tad-Dinja.

Kulhadd: Ejja Mulej, la tiddawwarx.

5. Qari

Lettur No. 2

"Gheziez, ejjew inhobbu 'l xulxin, ghax l-imhabba
gejja minn Alla, u kull min ihobb huwa imwieleed minn
Alla, u jaghraf lil Alla. Dak li ma jhobbx, ma gharafx
lil Alla, ghax Alla hu imhabba. B'dan dehret l-imhabba
ta' Alla fina, ghax Alla baghat lil ibni biex ikun ta'
tpattija għall-dnubietna.

Gheziez, jekk Alla habbna daqshekk, ahna ukoll għandna
inhobbu lil xulxin. Lil Alla għadu hadd ma rah, imma
jekk inhobbu lil xulxin hu jghammar fina u mhabbtu ssib
il-milja tagħha fina."

(Gwann: l-† Ittra , 4,7-9; 11-12)

6. Riflessjoni

* Alla hu imhabba. It-twegiba təgħna lil Alla għalhekk hija
twiegiba ta' imhabba: tkun iktar imhabba vera, daqskemm

tkun vera l-imhabba tagħna lejn hutna.

L-imhabba tal-proxxmu hija l-element li jikkwalifika lid-dixxiplu veru ta' Kristu, ghaliex kull bniedem huwa Iben ta' l-istess Missier tas-Sema.

- * Gesu' jghid ukoll: "Hobbu lil xulxin bhalma habbejtkom jien". Il-qawwa u l-originalita' tal-imhabba nisranija qegħda f'dan il-paragun: "bhalma habbejtkom jien". Ahna rridu nhobbu lill-ohrajn bhalma Kristu habb lilna.

Il-Milied huwa manifestazzjoni meraviljuza u helwa ta' l-imhabba immensa ta' l-Mulej Kristu ghall-umanita' Kollha.

7. Mument ta' skiet.

8. Talba Korali

Celebrant: Mulej Gesu',
aghmel li ahna nifhmu
li l-hajja takkwista valur u gmiel,
meta tagħti lilha nnifħħa lill-ohrajn,
u li l-hajja mingħajr valur
hija aghar mill-mewt.
Aghtina l-qawwa
li naqdu lil kulhadd.
Aghmel li kulhadd jaħdem
biex nibdlu
il-forza tal-mibgheda
fil-qawwa ta' l-imhabba.

9. Invokazzjonijiet

Inwiegbu: Ismaghna, nitolbuk Mulej.

- Mulej Gesu', aghmel li l-bnedmin kollha jagħrfu li huma ulied ta' l-istess Missier tas-Sema.

Rit.

- Mulej Gesu', aghmel li l-gustizzja u l-karita' jif-furmaw il-bazi tal-hajja socjali tagħna ilkoll.

Rit.

- Mulej Gesu', aghmel li l-barrieri tal-mibgheda, tal-

glied, tal-egoizmu, jitwaqqghu kollha, sabiex
jaghmlu l-wisa ghall-imhabba nisrahija.

Rit.

- Mulej Gesu', aghmel li kull bniedem jghalleml ilu
innifsu ghall-paci u ghat-tjubija.

Rit.

10. Talba ta' l-egħluc

Celebrant: Alla li jiġi kollex,
ghajn ta' kull gid
izommkom ilkoll shah fil-fidi,
mimlija sabar fit-tama,
perseveranti fl-imhabba.
U l-barka ta' Alla li jiġi kollex,
Missier, Iben u Spirtu s-antu,
tinzel fuqkom u tibqa' magħkom ghall-dejjem.

11. Kant tat-Tantum Ergo, u Barka Sagramentali

IS-SITT JUM

IL-MILLED : STEDINA GHALL-PACI

1. Kant ta' l-Alma u Esposizzjoni Sagrimentali

2. Introduzzjoni

Lettur: "Glorja 'l Alla fil-gholi tas-smewwiet u
paci fl-art lill-bnedmin ta' rieda tajba"
Dan hu l-innu ta' l-Angli fuq il-ghar ta' Betlem.
Il-Mulej gie fil-paci u ghall-paci.

3. Tislima

Celebrant: Il-paci
tas-Sinjur tagħna Gesu' Kristu
tkun magħkom ilkoll

Kulhadd: U miegħek ukoll

4. Akklamazzjoni

Lettur: Iku imbierek il-Mulej,
Kulhadd: Ejja Mulej, la tiddawwarx.

Lettur: Iku imbierek, il-mistenni tal-popli.
Kulhadd: Ejja, Mulej, la tiddawwarx.

Lettur: Iku imbierek is-Salvatur tad-Dinja.
Kulhadd: Ejja Mulej, la tiddawwarx.

5. Qari

Lettur No. 2

"Għad jigri fl-ahhar jiem, li l-gholja tad-dar tal-Mulej,
toghla 'il fuq mill-qacet tal-gholjet,
u tintrefgħha 'il fuq mill-muntanji,
lejjha għad jigru lkoll il-gnus.
Kotra shiha ta' popli għad jigu u jghidu:
"Halli mmorru u nitilghu fuq il-ghola tal-Mulej,
lejn id-dar ta' Alla ta' Gakobb,
biex jghallimna it-triqat tieghu,
u nimxu fil-mogħdijiet tieghu.
Għax minn Sijon toħrog il-Ligi,
u l-kelma tal-Mulej minn Gerusalemm".

U l-Mulej jaghmel haqq fost il-gnus,
u jaqta' is-sentenza bejn hafna popli;
huma jibdlu x-xwabel taghhom f'sikek tal-mohriet,
u l-lanez taghhom fi mniegħel.
Ebda gens ma jerfa' ix-xabla kontra gens iehor,
u s-sengha tal-gwerra izqed ma jitghallmuhiex.
Ejja dar Gakobb,
halli nijmxu fid-dar tal-Mulej."

(izaija: 2, 2-5)

6. Riflessjoni

- * Il-Mulej jghaqqad lill-popli fil-paci tas-saltna tieghu. Fis-sens bibliku, il-paci hija r-rigal per eccellenza tal-messija; hija s-salvazzjoni migjuba lilna minn Gesu'; hija ir-rikoncijazzjoni u l-ftheim mill-gdid ma' Alla.
- * Sabiex inkunu operaturi tal-paci hu mehtieg li fil-qalb tagħna ssaltan il-paci ta' Kristu; dik il-paci li Marija, wahda minna, sabet fit-tgħannieqa infinita tal-imhabba divina; dik il-paci li Gesu' gabilna fost il-bnedmin li jkunu emmnu fl-imhabba.

7. Mument tas-skiet

8. Talba Korali

Celebrant: Mulej Gesu',
il-paci li inti twasslilna,
hija l-paci ta' Alla
hija l-paci ma' Alla,
Hija paci mal-bnedmin
li jinhabbu f'ismek.
Hija paci magħna nfusna
f'armonija stupenda ta' gid.
Hija paci dejjiema
li anqas il-mewt ma hija kapaci iggarraf;
Hija paci profonda
li thenni il-qalb
Hija paci qaddisa
li tagħtini hjiel tal-paci eterna.

Mulej Gesu',
aghmel li kull bniedem
isir il-kenn
tas-saltna tieghek ta' imhabba u ta' sliem.

9. Invokazzjonijiet:

- Inwiegbu: Aghti lid-dinja Mulej, il-paci tieghek.
- Aghmel Mulej li l-bnedback ikunu bennejja ta' paci u mhux ta' gwerra.
Rit.
 - Aghmel Mulej, li l-hazin jintrebah bit-tajjeb, il-vendetta bil-mahfra, l-mibgheda bl-imhabba.
Rit.
 - Mulej Gesu, aghmel li l-messagg ta' paci ta' Betlem jigi miemugh mill-bnedback kollha.
Rit.
 - Aghmel Mulej , li l-komunita' parrokkjali tagħna tghix fil-ferh u fis-sliem, u li kull bniedem ikun promutur tal-paci.
Rit.

10. Talba ta' l-egħluu

Celebrant: Il-Mulej iberikkom u jhariskom,
 jitfa' fuqkom il-harsa tieghu
 u jixerred fuqkom il-paci tieghu.

Kulhadd: Amen.

11. Jitkanta it-Tantum Ergo u tingħata l-Barka Sagħmentali

IS-SEBA' JUM

IL-MILLED: STEDINA GHALL-UMILTA'

1. Kant ta' l-Alma u Esposizzjoni Sagrimentali

2. Introduzzjoni

Lettur: L-Iben t'Alla, fl-umilta' profonda tieghu
sar bniedem u ha l-ghamla ta' ilsier.
Il-Milled huwa stedina ghall-umilta'.

3. Tislima

Celebrant: Kristu l-Mulej,
li fl-umilta' tieghu
ha is-sura ta' bniedem
ikun maghkom ilkoll.

Kulhadd: U mieghek ukoll.

4. Akklamazzjoni

Celebrant: Ikun imbierek il-Mulej

Kulhadd: Ejja Mulej, la tiddawwarx.

Lettur: Ikun imbierek il-mistenni mill-popli.

Kulhadd: Ejja Mulej, la tiddawwarx.

Lettur: Ikun imbierek is-Salvatur tad-Dinja.

Kulhadd: Ejja Mulej, la tiddawwarx.

5. Qari

Lettur No. 2

"Ahsbu bhalma kien jahseb Kristu Gesu': Hu li
ghad li kellu n-natura ta' Alla, ma qaghadx ifittek
tieghu li hu daqs Alla, izda xejjen liliu nnifsu
billi ha n-natura ta' lsir; sar jixbah lill-bniedem
u deher minn barra bhala bniedem; cekken liliu nnifsu
billi obda sal-mewt, anzi sal-mewt tas-salib".

(Fil. 2, 5-8)

6. Riflessjoni

- * Gesu' setgha jitwieleld go Ruma, fil-palazz imperjali: hekk kien jixraqlu bhala Iben ta' l-izjed setghani fuq l-art. Anke hekk, kien ikun "veru Alla u veru bniedem". Izda kieku ghamel hekk kien ikun qal "iva" lill-dak li ghalih dejjem hasbu l-bnedmin tad-dinja. Xejn gdid ma kien jibda' b'daqshekk.
M'entri kien importanti ghall-Gesu' isir bniedem fqajjar u umli. B'hekk hu ma jaghti tama lill-foqra tad-dinja, dawk li ma jiswew propju xejn.
- * L'Umilta' titnissel mill-gharfien reali tax-xejn tieghek: "Jekk xi hadd jiftahar li hu xi haga, filwaqt li ma hu xejn, ikun jidhak bih innifsu". (Gal. 6,3)
L-umilta' tagħmilna iktar mogħguba quddiem Alla u quddiem il-bnedmin.
Il-Milied jitkellem biss ma' dawk li huma umli; għas-supervi, il-Milied hu xi haga li ma jistgħax jinftiehem.

7. Mumenti ta' skiet.

8. Talba Korali

Celebrant: Mulej Gesu',
diga, fit-twelid tiegħek gewwa ^Dettem
bdejt tagħti l-lezzjoni ta' umilta':
u x'umilta!
Int, Verb Etern tal-Missier,
Int, Dawl tal-bnedmin,
Int Feddej tad-dinja,
gejt imqiegħed gewwa għar,
kiesah u mħarbat.
Int, Sbuhija tal-Missier,
Int Dawl tal-Gnus,
titwieleld fid-dalma ta' maxtura.
Aġħiġna qalb umli
sabiex int issib kenn fejn tista' tistrieh.

9. Invokazzjonijiet

Inwiegbu: Għallimna l-umilta' tal-qalb

- Mulej Gesu', aghmel li l-knisja tiegħek tqiegħed lilha innifisha għas-servizz tal-bnedmin, sabiex tghinhom jil-hqu is-salvazzjoni tagħhom.

Rit.

- Mulej Gesu', aghmel li l-fqar, l-umli, ic-ckejkna, li kienu dejjem ghall-qalbek, isibu fil-Knisja dak il-kenn li huma jippretendu li jsibu fid-dar propja tagħhom.

Rit.

- Mulej Gesu', aghmel li qalbna issir tixbah lil tiegħek, halli b'hekk inkunu nistgħu nilqgħu s-sigreti ta' l-imhabba tiegħek.

Rit.

- Mulej Gesu', aghmel li d-dixxipli tiegħek kollha jieħdu it-taghlima ta' umilta' kbira li hierga mill-grotta ta' Betlem.

Rit.

10. Talba ta' l-egħluu

Celebrant: Alla li jista' kollox u mimli bil-hnien,
li jixerred il-grazzi tieghu fuq il-bnedmin umli,
jgħasses fuqkom u jberikom.

Kulhadd: Amen.

11. Jitkanta it-Tantum Ergo u Barka segmentali.

IL-MILIED: STEDINA GHALL-FAQAR

1. Kant ta' l-Alma u Esposizzjoni Sagreementali

2. Introduzzjoni

Lettur: Sabiex wiehed ikun jista' jaghraf id-don ta' Alla fis-sinjal umli ta' tarbija tat-twelid, imqegħda f' maxtura; biex wiehed ikun jista' jara l-holqien mitluf f'festa, hemm fejn hemm bahh u dalma tal-lejl, huwa mehtieg imhabba shiha, jew ahjar il-faqar tal-umli tad-dinja tagħna. Alla jagħmel minn dawn il-bnedmin ix-xhieda awtentici tal-meravilji tieghu.

3. Tislima

Celebrant: Kristu l-Mulej,
li twieled ffqir gewwa Betlem
ikun magħkom ilkoll.

Kulhadd: U miegħek ukoll.

4. Akklaamazzjoni

Lettur: Ikun imbierek il-Mulej.

Kulhadd: Ejja Mulej, la tiddawwarx.

Lettur: Ikun imbierek il-mistenni mill-popli.

Kulhadd: Ejja Mulej, la tiddawwarx.

Lettur: Ikun imbierek is-Salvatur tad-Dinja.

Kulhadd: Ejja Mulej, la tiddawwarx.

5. Qari

Lettur No. 2

"F'dawk l-inħawi kien hemm xi rghażże fir-raba',
ghassa mal-merħla tagħhom bil-lejl. U dehrilhom
anglu tal-Mulej, il-glorja tal-Mulej iddiet
madwarhom, u qabadjom biza kbir. Izda l-anglu
qalilhom: "Tibzghux, ghax araw, qiegħed inhabbrilkom

inhabbrilkom ferh kbir, fərh li se jkun ghall-poplu kollu. Illum, fil-belt ta' David, twelidilkom Salvatur li hu l-Messija, il-Mulej.U bhala sinjal ikollkom dan: issibu tarbija mfisqija u mimduda f'maxtura".

(Lq.2,8-12)

6. Riflessjoni

*It-Tarbija Gesu', imdawwar bil-faqar, isib ruhu, fost ir-raghajja. Bhala l-ihtar nies fgar u fil-bzonn waslilhom l-messagg ta' "ferh kbir" u tal-"glorja tal-Mulej". Dan hu d-dawl misterjuz, li fil-Bibbja, hu argument car tal-presenza u tal-interventi fejjieda ta' Alla.

Is-sinjal tat-twelid tal-Messija hu l-faqar: it-Tarbija mgezwra fi ftit hrieqi, imqegħda f'maxtura imrekka mal-hajt nofsu imkisser tal-ghar.

- * Il-Fgar huma l-ihtar bnedmin disponnibli li jilogħu l-ahbar it-tajba tal-Fidwa: dawk li ma jhossuhomx imkabbra bil-qewwa tal-gid li huma għandhom, jew billi jhossuhom zguri bil-hajja li qed jghixu. Huma ihtar lesti li jisimghu l-kelma t'Alla u kapaci li jaġħtu fedelta' semplice u shiha għal-ligi tieghu. Ma nistgħux niccelebraw bi stil verament nisrani it-Twelid ta' Kristu fqir, jekk ikonna jagħafas fuq il-kuxjenza tagħna "iz-zejjed", għaliex kif jghid Sant Wistin, "Iz-zejjed tas-sinjur, hu projeta' tal-fqir".

7. Mument ta' skiet

8. Talba Korali

Celebrant: Mulej Gesu',

, inti, li int sinjur immensament,

aghmilt lilek inni sek immensament fqir.

Twelidt fqir,

mitt fqir.

Il-faqar tiegħek hu xi haga tal-iskantament,

il-faqar tieghek johodha kontrina,
il-faqar tieghek jcanfarna.
Għandna bzonn nitghallmu nghixu
kif suppost il-vangelu.
Sinjur, aghmel li hajitna
tkun iktar migbura, u iktar semplici.

9. Invokazzjonijiet

Inwiegbu: Sinjur, ismagħna

- Mulej Gesu, aghmel li ma nhallux lilna nfusna migbuda mill-gid tad-dinja, izda għinna nfittxu il-hwejjeg tas-sema.

Rit.

- Mulej Gesu, aghmel li nircievu mingħandek il-qawwa biex nikkumbattu l-konsumizmu li qiegħed jifligna.

Rit.

- Mulej Gesu', għamel li nkunu generuzi u ta' qalb kbira ma' dawk il-bnedmin fil-bzonn li bhalissa qegħdin jitkolbu l-ghajjnuna tagħna.

Rit.

- Mulej Gesu', aghmel li ma tonqos qatt fina r-rieda li nehilsu mill-affarijiet superficjali sabiex nkunu nistgħu nghiu izqed lill-fqar.

Rit.

10. Talba ta' l-egħluu

Celebrant: Il-Barka ta' Alla li jista' kollox Missier, Ibén u Spirtu s-Pantu, tinzel fuqkom u tibqa' magħkom għal dejjem.

Kulhadd: Amen.

11. Kant tat-Tantum Ergo u Benedizzjoni Sagreementali

ID-DISA' JUM

IL-GRAJJA L-KBIRA

1. Kant ta' l-Alma u Esposizzjoni tas-Sagament.

2. Introduzzjoni

Lettur: Ahna nhabbru llum ferh liema bhalu:
"Alla gej sabiex isalvana":
Salvatur mohbi taht forma ta' Tarbija.

3. Tislima

Celebrant: Kristu l-Mulej,
li twieled ghalina gewwa Betlem
ikun maghkom ilkoll.

Kulhadd: U mieghek ukoll

4. Akklamazzjoni

Lettur: Ikun imbierek il-Mulej.

Kulhadd: Ejja Mulej, la tiddawwarx.

Lettur: Ikun imbierek, il-mistenni mill-popli.

Kulhadd: Ejja Mulej, la tiddawwarx.

Lettur: Ikun imbierek is-Salvatur tad-Dinja.

Kulhadd: Ejja Mulej, la tiddawwarx.

5. Qari

Lettur No. 2

"F'dik il-habta Cesari Awgustu hareg digriet biex
isir censiment fid-dinja kollha. Dan kien l-ewwel cens-
iment li sar meta Krinu kien gvernatur tal-Sirja. U
kulhadd mar biex jinkiteb, kull wiehed fil-belt tieghu.
Guzeppi ukoll mar mill-Galilea, mill-Belt ta' Bazaret,
u tela' l-Lhudija, fil-Belt ta' David, jisimha, Betlem
- ghax hu kien mid-dar u l-familja ta' David - biex
jinkiteb flimkien ma' Marija l-gharusa tieghu, li
kienet t'ila. Gara, li meta kien hemm, Marija ghalqilha
żzmien biex tehles, u tat-lid-dinja l-ewwel iben
tagħha; fisqietu f-medditu f'maxtura, ghax ma kienx hemm

post ghalihom fil-lukanda".

(Luqa: 2, 1-7)

6. Riflessjoni

* L-imperatur Ruman Awgustu ried li jsir censiment sabiex ikun jaf il-kobor u l-qawwa tal-imperu tieghu. Il-Palestina kienet taqa' tahtu, billi kienet provincja Rumana.

Giet mogħtija l-ordni, bhalma kienet l-usanza tal-popli ta' dawk il-postijiet, li kull wieħed kellu jmur jinkiteb fil-post minn fejn ikun gej l-origini tieghu: it-tribu tieghu.

Kien minhabba f'Hekk li Guzeppi, l-gharus ta' Marija, kellu jagħmel vjagg ta' madwar 150 kilometru, biex imur Nazareth fil-Galilea, fejn kien jghix u jahdem ghall-Betlem, fil-muntanji tal-Gudea, fejn kien twieled ir-Re David, li minnu kien niezel Guzeppi.

* Il-vjagg ta' Betlem kien strappazzuz. Barra minn hekk il-Belt ckejkna ta' Betlem kienet mimlija bin-nies li kienu marru hemmhekk sabiex jinkitbu huma ukoll, u għalhekk kien impossibbli għalih li jsib post fil-lukanda. Il-barra mill-Belt, taht il-gholjet ta' madwar, kien hemm xi għerien, li setghu jidħlu fihom. F'wahda miċċ dawn l-gherien, fil-qalba ta' lejl ta' skiet u ta' kesha twieled Gesu'.

7. Nument ta' Skiet

8. Talba Korali

Celebrant: Mulej Gesu',
ghalik ma hemmx post fil-lukanda
izda gewwa għar.
M'hemm hadd jistenniekk
li int, Iben t'Alla
titwieled go għar;
Int, Alla li tista kollox,
tigi mkebbbeb fi ftit hrriegi;
Int, titqiegħed fuq ftit tiben.
Mulej Gesu',

Aghtini fidi hajja,
aghtini fidi kbira.

9. Invokazzjonijiet

Inwiegbu: Ahna nitolbuk Mulej

- Mulej Gesu' aghmel li kulhadd jaccetta u jifhem il-messagg kbir ta' umilta' li johrog mill-ghar ta' Betlem.

Rit.

- Mulej Gesu', aghmel li t-twelid tieghek ikun ta' grazza u tjubija ghalina lkoll.

Rit.

- Mulej Gesu', aghmel li kulhadd iħobb, jistma, u jid-defendi l-hajja, specjalment dik taz-zghar, tac-ckejkni u ta' l-iktar dghajjfa.

Rit.

- Mulej Gesu', aghmel li l-qlub iebsa ta' bosta bnedmin icedu quddiem il-kobor ta' l-imhabba tieghek.

Rit.

10. Talba ta' l-eħluu

Celebrant: Alla li tista kollox ixerred fuqna ilkoll, li nistqarru l-fidi tagħna fil-Verb magħmul bniedem. il-Barka tieghu: Il-missier, l-Iben u l-Ispirtu is-Santu.

Kulhadd: Amen.

11. Kant tat-Tantum Ergo u Barka Sagreementali.